

باب اول

بیسویں صدی کی سماجی اور تہذیبی اقدار اور ادبی صورت

سماجی اور تہذیبی اقدار دوران بیسویں صدی

اس باب میں بیسویں صدی کی سماجی اور تہذیبی اقدار کا جائزہ لیا گیا ہے۔ کینفی اعظمی نے جس ماحول میں اپنی آنکھیں کھولیں اور پرورش و تربیت پائی، اس ضمن میں ایسٹ انڈیا کمپنی کا قیام اور آزادی ہندوستان کی کوشش سے وجود میں آنے والے نئے خیالات، نئی سماجی، تہذیبی، معاشی اور سیاسی صورت حال کا جائزہ لیا گیا ہے۔ جن کا براہ راست اثر کینفی صاحب کی زندگی پر پڑا۔ ترقی پسند تحریک کو بھی اہمیت دی گئی ہے۔ جس نے تحریک آزادی کو بلا واسطہ یا بالواسطہ متاثر کیا ہے۔ تحریک آزادی اور اس وقت کی سماجی اور تہذیبی حالات سے کینفی اعظمی بھی متاثر ہوئے۔ جس کے اثرات ان کی شاعری میں نمایاں طور پر نظر آتے ہیں۔ کینفی صاحب کا لب و لہجہ باغیانہ، تیور اور انقلابی افکار و خیالات کے نقوش آج بھی ان کے کلام کو جلا بخشنے ہیں۔

کینفی صاحب کے افکار و خیالات، نظریات و موضوعات کا جائزہ اس باب میں لیا گیا ہے جو بیسویں صدی کے سماجی و سیاسی اور فکری و تہذیبی اقدار کی شکست و ریخت کے عہد میں منظر عام پر آئے۔ نیز شاعری میں جو ہستی تجربے ہوئے اور آزاد و معری اور نثری نظم اور سامیٹ اور گیت کی اصناف وجود میں آئیں ان سب کی روشنی میں بیسویں صدی کے ادبی رجحانات کا جائزہ لینے کی کوشش کی گئی ہے۔

اس ضمن میں فیض احمد فیض سے لے کر میراجی کے ہستی اجتہاد اور موضوعی تغیر و تبدل کو مد نظر رکھا گیا ہے۔ کیوں کہ شاعری کے اس رجحان کا بھی کینفی صاحب پر کم و بیش اثر پایا جاتا ہے۔ پھر حب الوطنی کا تصور اور قومی یک جہتی کے جذبہ و احساس کے علاوہ ترقی پسند تحریک کا خصوصیت کے ساتھ ذکر کیا گیا ہے۔ جس نے کینفی صاحب کی شاعری کو نئے خیالات بخشنے اور ان کے افکار و ادبی شعور کو نئی سمتیں دستیاب کیں۔

باب دوم

کیفی اعظمی کی سوانح حیات

اس باب میں کیفی صاحب، ان کے خاندان، ان کا تربیتی ماحول نیز اس عہد کے سماجی و تہذیبی حالات پر بالخصوص روشنی ڈالی گئی ہے۔ چنانچہ اس میں کیفی صاحب کی ولادت، ان کے والدین اور بھائی بہن کا ذکر ان کے باہمی تنازعات کے ساتھ آیا ہے۔ کیوں کہ ان حالات سے کیفی صاحب کی شروعاتی زندگی شدید طور سے متاثر ہوئی ہے۔ ساتھ ساتھ آپ کی تعلیم اور روزگار سے متعلق ذکر کیا گیا ہے۔ جس کا سیدھا اثر کیفی صاحب کی شخصیت اور ان کے افکار پر پڑا ہے۔

اردو کی ترقی پسند تحریک سے ان کا گہرا تعلق تھا۔ اور وہ اس کے اہم ستون خیال کئے جاتے ہیں۔ کمیونسٹ پارٹی کے بھی سرگرم رکن تھے۔ اشتراکیت اور ترقی پسند تحریک سے وابستگی کے بعد ان کی شاعری عارض و کاکل کی حکایت اور گل و بلبل کا تذکرہ نہیں رہی بلکہ وہ زندگی اور سماج کے پیچیدہ مسائل کی گتھیاں سلجھانے اور اس کا احتجاج کرتی نظر آتی ہے۔ گھر میں انیس کے کلام اور حضرت امام حسین کے کردار کے مطالعہ اور گھر کے باہر ملک و ملت کا ماحول، ہر طرف آزادی کے چرچے، نغمے اور پر بھات پھیریاں۔ ان تمام چیزوں نے کیفی صاحب کے دل و دماغ پر گہرا اثر ڈالا۔ اور وہ اثرات تا حیات مرتب رہے۔ آخر میں کیفی صاحب کی فلمی زندگی کی تفصیلی روداد قلم بند کی گئی ہے تاکہ اس روشنی میں ان کی فلمی شاعری کی صحیح قدر و قیمت طے کی جاسکے۔

باب سوم

کیفی اعظمی کی غزل گوئی

اس باب میں کیفی اعظمی کی غزلوں کے علاوہ ان فردیات کا بھی احاطہ کیا گیا ہے جو ان کے مجموعہ کلام "آوارہ سجدے" میں شامل ہیں۔ حالانکہ غزلوں میں تقریباً وہی نظریات و خیالات کا رفرماں ہیں جو ان کی نظموں کا طرہ امتیاز ہے۔ اور ان کی غزلوں کے موضوعات بھی کم و بیش وہی ہیں جو نظموں میں

جاری و ساری ہیں۔ زمانے کی ناقدری کی شکایت ہو یا سماجی و تہذیبی قدروں کی شکایت ہو یا سماجی و تہذیبی قدروں کی پامالی کی فکر، عوامی زندگی کے مسائل کا احساس ہو یا تقسیم ملک کے بعد فرقہ وارانہ فسادات کا زور، کئی صاحب نے ہر معاملے کی باریکی کا بہ نظر غائر مطالعہ کیا ہے اور اپنے رنج و الم کا اظہار کیا ہے۔ زندگی کے ان معاملات و مسائل کو شدت سے محسوس کیا ہے اور باوجودیکہ کئی صاحب کی غزلوں اور نظموں کے موضوعات میں بہت حد تک مماثلت پائی جاتی ہے۔ لیکن کئی اعظمی کی غزلیں، لب و لہجہ اور انداز بیان کے لحاظ سے روایتی غزلوں سے بالکل مختلف ہیں۔ اس باب میں کئی صاحب کے گذشتہ ابواب بالخصوص ان کی صحافت کو پیش نظر رکھ کر بات کہنے کی کوشش کی گئی ہے۔ نیز معاصر غزل گو شعراء کی غزلوں کے زیر نظر ہیئت اور موضوع کا احاطہ کرتے ہوئے ان کی غزلوں کا جائزہ لیا گیا ہے۔

باب چہارم کئی اعظمی کی نظم نگاری

اس باب میں کئی صاحب کے مجموعے "جھنکار"، "آخری شب" اور "آوارہ سجدے" کی نظموں کا تجزیہ کرتے ہوئے کوشش یہ کی گئی ہے کہ ان کے کلام کے گذشتہ ابواب کے حوالے سے کبھی جائیں تاکہ زمانے کے تغیر و تبدل کا پرتو بھی منعکس ہو سکے اور ان سیاسی و سماجی اقدار اور ادبی ماحول کے اثرات کی نشاندہی بھی کی گئی ہے جن میں ان کی ذہنی و فطری نشو و نما ہوئی اور یہ بھی سمجھنے کی کوشش کی گئی ہے کہ ان حالات و ماحول کے اثرات ان کے افکار و خیالات اور ان کی شاعری پر کسی حد تک مرتسم ہوئے ہیں۔ کیونکہ کئی نے عورتوں کے سماجی استحصال، محنت کش عوام کی پسماندگی، طبقاتی کش مکش، مذہبی منافرت، فرقہ واریت اور نسلی امتیازات کے خلاف احتجاجی رویہ اپنایا ہے۔ جو سماجی و تہذیبی قدروں ہی کو پامال نہیں کر رہے بلکہ عام انسانی زندگی کو بھی دیمک کی طرح چاٹ رہے ہیں۔ اسی طرح کئی کے بین الاقوامی سوجھ بوجھ کو بھی زیر بحث لایا گیا ہے اور جنگ اور امن سے متعلق ان کے نظریات کی وضاحت بھی کی گئی ہے۔ جنہوں نے ان کی فکر کو جھوڑا اور ان کے جذبات کو برا بیچتہ کیا ہے۔

باب پنجم کیفی اعظمی: بہ حیثیت فلمی شاعر

اس باب میں کیفی کی فلمی شاعری کا جائزہ لیا گیا ہے۔ فلموں کے لیے گیت لکھنا ایک زمانے تک تو توہینِ ادب سمجھا جاتا تھا۔ ایک زمانہ وہ آیا جب ترقی پسند شاعروں کا ایک گروہ بمبئی جا پہنچا اور ان کے قلم سے نکلے نغموں اور گیتوں نے فلمی دنیا کا نقشہ ہی بدل ڈالا۔ ایسے ہی پر آشوب ماحول میں کیفی صاحب کے فلمی گیتوں نے دھوم مچائی۔ کیفی صاحب کے فلمی گیتوں کا مجموعہ "میری آواز سنو" ۱۹۷۳ء پہلی بار شائع ہوا۔ کیفی صاحب نے اپنی شاعرانہ فطرے کے دامن کو ہاتھ سے جانے نہ دیا۔ "حقیقت" "کاغذ کے پھول" "گرم ہوا" "پاکیزہ" فلم کے گیت کیفی صاحب کے جادوئی قلم کا ایک تحفہ ہے۔ کیفی صاحب نے فلم کو نظریات و خیالات و تجربات و مشاہدات کے اظہار کا بہترین اور اہم ذریعہ قرار دیا ہے۔ اس باب میں یہ بھی دیکھنے کی کوشش کی گئی ہے کہ انہوں نے ان ذرائع سے کس حد تک استفادہ کیا ہے۔

باب ششم کیفی اعظمی ایک کثیر الجہات شاعر

اس باب میں کیفی صاحب کی ان دیگر اصناف کا ذکر کیا گیا ہے جو ان کی غزلیہ، نظمیں اور فلمی شاعری کے علاوہ ہیں۔ یہاں پر کیفی اعظمی کی شاعری کے دیگر ادوار کا بھی جائزہ لیا گیا ہے۔ جہاں کیفی صاحب کہیں عوامی شاعر ہیں تو کہیں انقلابی شاعر۔ کہیں وہ اپنے کلام کے ذریعے سماج کے فرسودہ رسومات پر طنز کرتے نظر آتے ہیں تو کہیں بیداری کا سبق دیتے ہیں۔ کہیں وہ درد مند اور حقیقت پسند شاعر کے طور پر نظر آتے ہیں تو کہیں رومانی و انقلابی شاعر کے طور پر۔ اس طرح اس باب میں کیفی صاحب کی شاعری کے بدلتے رنگ اور پیغام کو منظر عام پر لانے کی کوشش کی گئی ہے۔ اس مطالعے میں دوسرے ہم عصر شعراء کو بھی پیش نظر رکھا گیا ہے۔ تاکہ ان ادوار سے متعلق کیفی اعظمی کے فکرو فن کا ادراک کیا جاسکے۔